

МАЛЧНИН КУЛЬТУРН БААДЛ ӨӨДЛҮЛХМН

Приозерн района, „Приозерный“ совхозин, 3-ч фермд ниднин джил 30 гар өрк-бул нуудж ирцхәлә. Эдн ирсн өдрәсн авн совхозин кәдлмшт шунмгәа кевәр орлцхав. Совхозин кәдлмш кегәә йовдж, амрлгәна өдрмүдт эврә бийстән гермүд тосхдж авцхав. Ода эн фермин кәдмшчнр цугъар сарул болн дулан гермүдт бәәцхәнә.

Нуудж ирсн хальмгудас икнъкнъ хөл үвлзүүлгәнә кәдлмшт йовцхана. Келхд, эн фермд Алтайск крайд нернь туурсн үр Очра Нарма хөөч болдж кәдлдж йовна. Хөөч үр Очра Нарма Цугсоюзин селәнә эдл-ахун гәәхүлд тав дакдж орлцсн күн. Ода Очра Нарман өрчднъ цагъан мөнъгн медаль гилвкнә. Өмннъ КПСС-н Алтайск крайком үр Очра Нармаг күндтә грамотар ачлла.

Ода үр Очра Нарман хәләджәх хөөднъ цугъар таргънцатхлнъ, эрүл-дорул, гару уга үвлзджәнә. Эдү мет хөөчнр Шоронга Антон, Өвгнә Бамба, нань чигн хөөчнр шунмгәа кевәр кәдлдж йовцхана.

Хөөчнр цугъар газетд болн журналд бичглцхәдж. СССР-н Деед Советд сунъгъврин төрәр агитатормуд таслвр уга цәәлгъврин политическ кәдлмш кецхәнә. Болв зуг хөөчнр дунд нәр-наад үзүлцхәхш. Тегәд Приозерн района культурин Гер хөөчнрт концерт болн кино үзүлджәтхә гидж сурджанав.

МАХЛАЕВ Баатр,
„Приозерный“ совхозин 3-ч
фермин зоотехник.